

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৮৮/২০২১

শক্তি বিভাগৰ তিনিওটা কোম্পানীৰ কাম-কাজৰ বিতং পর্যালোচনা কৰিলে মুখ্যমন্ত্রীয়ে

**তিনিওটা কোম্পানীক লোকচানৰ পৰিমাণ হ্রাস কৰি লাভজনক
প্রতিষ্ঠানলৈ ৰূপান্তৰ কৰাৰ পদক্ষেপ ল'বলৈ মুখ্যমন্ত্রীৰ নিৰ্দেশ**

দিছপুৰ, ৬ জুন : মুখ্যমন্ত্রী ড° হিমন্ত বিশ্ব শৰ্মাই আজি শক্তি বিভাগৰ মন্ত্রী বিমল বৰাব উপস্থিতি জনতা
ভৱনস্থিত মুখ্যমন্ত্রীৰ সভাকক্ষত অনুষ্ঠিত এক বৈঠকত এপিডিচিএল, এইজিচিএল আৰু এপিজিচিএলৰ
কাম-কাজৰ বিতং পর্যালোচনা কৰি তিনিওটা কোম্পানীক লাভজনক কোম্পানীলৈ ৰূপান্তৰ কৰাৰ দিশত
ক্ষিপ্ত পদক্ষেপ লোৱাৰ বাবে নিৰ্দেশ দিয়ে।

বৈঠকত মুখ্যমন্ত্রীয়ে ৰাজ্যখনৰ ৬৩ লাখ বিদ্যুৎ উপভোক্তাৰ নাম, ফোন নম্বৰ ইত্যাদি সামৰি এক
উপযুক্ত ডাটাবেচ তৈয়াৰ কৰাৰ নিৰ্দেশ দিয়ে, যাতে এক উন্নত বিলিং চিষ্টেম গঢ়ি তুলি ৰাজহ আদায়ৰ
পৰিমাণ বৃদ্ধি কৰিব পৰা যায়। মুখ্যমন্ত্রীয়ে লগতে অতি সোনকালে উদ্যোগিক তথা ব্যৱসায়িক কেন্দ্ৰসমূহৰ
ডিস্ট্ৰিবিউশ্যন টেলফৰ্মাৰসমূহত বৈদ্যুতিক মিটাৰ স্থাপনৰ বাবে নিৰ্দেশ দিয়ে। প্ৰাৰম্ভিকভাৱে ৫০০ টা
ডিস্ট্ৰিবিউশ্যন টেলফৰ্মাৰত অগ্রাধিকাৰৰ ভিত্তিত মিটাৰ স্থাপন কৰি লাভ-লোকচানৰ বিষয়টো পর্যালোচনা
কৰাৰ বাবে তেওঁ নিৰ্দেশ দিয়ে। তেওঁ লগতে অহা ১৫ দিনৰ ভিতৰত সকলোৰোৰ উদ্যোগিক প্রতিষ্ঠানৰ
সুনিৰ্দিষ্ট স্থানত সকলোৰে প্ৰত্যক্ষ কৰিব পৰাকৈ বৈদ্যুতিক মিটাৰ স্থাপনৰ পদক্ষেপ ল'বলৈও নিৰ্দেশ দিয়ে।
উদ্যোগিক তথা ব্যৱসায়ী উপভোক্তাসকলক সংযোগী সকলোৰোৰ বিতৰণ টেলফৰ্মাৰে যাতে লাভ সৃষ্টি
কৰিব পাৰে সেইটো নিশ্চিত কৰাৰ পদক্ষেপ ল'বলৈও তেওঁ এপিডিচিএলক নিৰ্দেশ দিয়ে। আজিৰ বৈঠকতে
মুখ্যমন্ত্রীয়ে এপিডিচিএলৰ বিভিন্ন ক্ষেত্ৰ কাৰ্যালয়ৰ বিষয়াসকলৰ বদলি কেৱল মেধা আৰু যোগ্যতাৰ
ভিত্তিত প্ৰদানৰ ব্যৱস্থা ল'বলৈও নিৰ্দেশ দিয়ে।

বৈঠকত মুখ্যমন্ত্রী ড° শৰ্মাই কোম্পানীকেইটাক লাভজনক কোম্পানীৰূপে গঢ়ি তোলাৰ বাবে
গুজৰাটৰ লেখীয়া প্ৰযুক্তিগত আৰ্হি প্ৰহণৰ নিৰ্দেশ দিয়ে। এই ক্ষেত্ৰত প্ৰযুক্তিগতভাৱে গুজৰাটৰলেখীয়া
মিটাৰিং, বিলিং, কালেকশ্যনৰ আৰ্হি প্ৰহণৰ বাবে মুখ্যমন্ত্রীয়ে আজিৰ বৈঠকতে নিৰ্দেশ দিয়াৰ লগতে
গুজৰাটৰ লেখীয়া এই ব্যৱস্থাৰ এক প্ৰেজেন্টেশ্যন দাঙি ধৰিবলৈও নিৰ্দেশ দিয়ে। কোম্পানীকেইটাৰ
মাইক্ৰলেভেল পৰ্যায়ত পৰ্যালোচনা কৰি লোকচানৰ কাৰণসমূহ চিনান্তকৰণ আৰু তাক শুধৰোৱাৰ বাবেও
তেওঁ নিৰ্দেশ দিয়ে। কোম্পানীকেইটাক সম্পূৰ্ণ বৃত্তিগতভাৱে লাভজনক প্রতিষ্ঠানলৈ ৰূপান্তৰকৰণৰ পৰিকল্পনা
যুগ্মত কৰাৰ বাবে তেওঁ আজিৰ বৈঠকতে নিৰ্দেশ দিয়ে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

এপিডিচিএল, এইজিচিল আৰু এপিজিচিএলে ২০২১ চনৰ ৩১ মাৰ্চলৈকে চৰকাৰৰ পৰা গ্ৰহণ
কৰা সকলোবোৰ খণ তাৎক্ষণিকভাৱে অংশীদাৰিত্বলৈ ৰূপান্তৰকৰণ আৰু ইয়াৰ পৰৱৰতী সময়ত এই
অংশীদাৰিত্বৰ বিপৰীতে প্ৰাপ্য লাভালাভ প্ৰদান সম্বন্ধীয় এক জাননী অতি সোনকালে জাৰি কৰাৰ বাবে
বিত্ত বিভাগক আজিৰ বৈঠকতে মুখ্যমন্ত্রীয়ে নিৰ্দেশ দিয়ে। ত্ৰিমূল পৰ্যায়ত ৰাজহ আহৰণ আৰু বিল
অনাদায় প্ৰতিষ্ঠানসমূহক চিনাক্ত কৰি প্ৰযুক্তিগতভাৱে বিল আদায়ৰ ব্যৱস্থাৰে এপিডিচিএলক এক লাভজনক
ধাৰণাৰ সৃষ্টি কৰাৰ বাবেও মুখ্যমন্ত্রীয়ে নিৰ্দেশ দিয়ে। চৰকাৰী বিভাগসমূহে এপিডিচিএলক দিবলগীয়া
সকলোবোৰ বকেয়া বিলৰ ধন তাৎক্ষণিকভাৱে যাতে দিব পৰা যায় ইয়াৰ বাবে পদক্ষেপ ল'বলৈও বিত্ত
বিভাগক মুখ্যমন্ত্রী ড° শৰ্মাই আজিৰ বৈঠকতে নিৰ্দেশ দিয়ে।

আনহাতে, সকলোবোৰ বিল আদায় নিদিয়া উপভোক্তাৰ নাম, বৃত্তি ইত্যাদি সামৰি এক বিস্তৃত
প্ৰতিবেদন প্ৰস্তুত কৰিবলৈও মুখ্যমন্ত্রীয়ে নিৰ্দেশ দিয়ে। এই ক্ষেত্ৰত চৰকাৰী কৰ্মচাৰীয়ে বিদ্যুৎ বিল আদায়
নিদিয়াকৈ থাকিলে সংশ্লিষ্ট ডিডিঅ'সকলৰ জৰিয়তে কৰ্মচাৰীগৰাকীৰ দৰমহাৰ পৰা এই বিলৰ ধন কৰ্তনৰ
পদক্ষেপ ল'বলৈ মুখ্যমন্ত্রীয়ে নিৰ্দেশ দিয়ে।

বিদ্যুৎ বিভাগৰ গোচৰসমূহ কৰ্জু কৰাৰ বাবে পূৰ্বৰ কেইখনমান বিশেষ এছইবি আৰক্ষী থানাৰ
কৰ্তৃত থকাৰ বিপৰীতে এতিয়াৰ পৰা সকলোবোৰ স্থানীয় আৰক্ষী থানাকে এপিডিচিএল আৰক্ষী থানা
হিচাপে ঘোষণা কৰাৰ বাবে জাননী জাৰি কৰিবলৈ গৃহ বিভাগক মুখ্যমন্ত্রীয়ে আজিৰ বৈঠকতে নিৰ্দেশ
দিয়ে।

মুখ্যমন্ত্রীয়ে লগতে আগন্তক ৫ বছৰৰ ভিতৰত শক্তি বিভাগৰ আটাইকেইটা কোম্পানীকে গুজৰাটৰ
লেখীয়া প্ৰযুক্তিগতভাৱে তথা লাভজনকভাৱে সমপৰ্যায়ৰ কোম্পানীলৈ ৰূপান্তৰকৰণৰ পদক্ষেপ ল'বলৈ
নিৰ্দেশ দিয়ে।

আজিৰ এই পৰ্যালোচনা বৈঠকত শক্তি বিভাগৰ মন্ত্রী বিমল বৰা, তিনিওটা কোম্পানীৰ অধ্যক্ষ ভি
কে পিপাৰচেনিয়া, মুখ্যমন্ত্রীৰ প্ৰধান সচিব সমীৰ কুমাৰ সিনহা, শক্তি বিভাগৰ প্ৰধান সচিব নিৰজ বাৰ্মা,
এপিডিচিএলৰ পৰিচালন সঞ্চালক বাকেশ কুমাৰ, এইজিচিএলৰ পৰিচালন সঞ্চালক ধূৱজেয়াতি হাজৰিকা
আৰু এপিজিচিএলৰ পৰিচালন সঞ্চালক কল্যাণী বৰুৱাকে ধৰি শীৰ্ষ বিষয়াসকল উপস্থিত থাকে।

বংভাঃ
০৬/০৬/২০২১